

1st April 1965]

திரு. இராம. அரங்கண்ணல் : சார், நம்முடைய முதல் அமைச்சர் அவர்கள் நமது பல்கலைக் கழகத்தின் இணை வேந்தராகவும் இருக்கிறார்கள். சட்ட மன்றத்திற்குள் போலீசார் நுழைய வேண்டுமென்றால் தங்கள் அனுமதியின்றி அவர்கள் நுழைய முடியாது. அதே மாதிரி கல்லூரிக்குள், அல்லது ஹாஸ்டல்களுக்குள் நுழைய வேண்டுமென்றால் சம்பந்தப்பட்ட கல்லூரியின் முதல்வர் அல்லது ஹாஸ்டல் வார்டன் அவர்களுடைய அனுமதியின்றிப் போலீசார் நுழையக் கூடாது என்று இணை வேந்தர் முறையில் உத்திரவு பிறப்பிக்க இருக்கிறார்களா?

கனம் திரு. எம். பக்தவத்சலம் : இந்தச் சட்ட மன்றத்தின் உரிமைகளைக் குறைவுபடுத்திப் பேசக் கூடாது என்று கனம் அங்கத்தினர் அவர்களைக் கேட்டுக் கொள்ள விரும்புகிறேன். சட்ட மன்றத்தின் உரிமைக்கும், கல்லூரி அல்லது விடுதியின் உரிமைக்கும் நிறைய வித்தியாசம் இருக்கிறது.

*Police firing and casualties during the recent anti-Hindi agitation*

\* 403 Q.—SRI A. KUNJAN NADAR :

SRI SAW. GANESAN :

SRI S. MADHAVAN :

SRI P. MURUGAIYAN :

SRI S. J. RAMASWAMI :

SRI RAMA ARANGANNAL :

Will the Hon.

the Chief Minister be pleased to state—

(a) the number of occasions when firing was resorted to during the recent Anti-Hindi agitation in the State during January-February 1965; and

(b) the number of students and non-students died, injured and hospitalised thereon?

THE HON. SRI M. BHAKTAVATSALAM : (a) Thirty-six; and

(b) Fifty persons including ten students died and three hundred and twenty-eight persons including sixteen students were injured and hospitalised.

SRI A. KUNJAN NADAR : How many persons died in the hospital and of those who died, how many are females?

THE HON. SRI M. BHAKTAVATSALAM : I have no information, Sir.

திரு. சா. கணேசன் : இந்தக் கேள்வியிலே தடியடி காரணமாக இறந்தவர்கள் எத்தனை பேர்கள் என்றும் கேட்டிருக்கிறோம். மட்டும் தவிர மனையில் சேர்க்கப்பட்ட மாணவர்களோ, மற்றவர்களோ தடியடி காரணமாக எத்தனை பேர்கள் இறந்தார்கள். அவர்களிலே மாணவர்கள் எவ்வளவு, மற்றவர்கள் எவ்வளவு என்ற விவரம் தெரிய செய்யப்படுமா என்று அறிய விரும்புகிறேன்.

[1st April 1965]

**கனம் திரு. எம். பக்தவத்சலம் :**

இந்தக் கேள்வி “ (a) the number of occasions when firing was resorted to during the recent Anti-Hindi agitation in the State during January, February 1965 ” என்பது அதற்கு விடை முப்பத்தாறு.

அடுத்தது “ (b) the number of students and non-students died, injured and hospitalised thereon ” என்பது. இதற்கு விடை, பத்து மாணவர்கள் உட்பட 50 பேர்கள் இறந்தனர். 16 மாணவர்கள் உட்பட முந்நூற்று இருபத்தெட்டு பேர் காயமடைந்து மருத்துவ மனைகளில் சேர்க்கப்பட்டனர் என்பது. இதைத் தவிர வேறு விவரம் இல்லை.

**திரு. கே. ஏ. மதியழகன் :** குமாரபாளையம் துப்பாக்கிச் சூட்டில் 12 வயதுச் சிறுவன் ஒருவனும் 10 வயதுச் சிறுமி ஒருத்தியும் துப்பாக்கிக் குண்டினால் மாண்டார்கள் என்ற விவரம் அரசாங்கத் திற்கு வந்ததா?

**கனம் திரு. எம். பக்தவத்சலம் :** அந்த விவரம் இப்போது என்னிடம் இல்லை.

**திரு. எஸ். முருகையன் :** துப்பாக்கிச் சூட்டிலே இறந்தவர்கள் எண்ணிக்கையை முதல் அமைச்சர் அவர்கள் சொன்னார்கள். மாவட்டவாரியாகத் துப்பாக்கிச் சூட்டில் இறந்தவர்கள் எவ்வளவு பேர், காயமுற்று பிற்பாடு இறந்தவர்கள் எவ்வளவு பேர் என்று விளக்கமாகச் சொல்லுவார்களா?

**கனம் திரு. எம். பக்தவத்சலம் :** பின்னால் அடுத்த கேள்வி வருகிறது. அதிலே சில விவரங்கள் கொடுக்கிறேன்.

**திரு. கோ. சி. மணி :** தலைவர் அவர்களே, மன்னார்குடியில் துப்பாக்கிப் பிரயோகம் நடைபெற்றிருக்கிறது அங்கே அதிகப் படி எந்த உயிருக்கும் ஹானி ஏற்பட வேண்டுமென்று பொது மக்களோ மாணவர்களோ நடந்துகொள்வவில்லை. தபால் ஆபீசுக்கு எதிரில் ஒரு சிறு கொட்டகை தான் தீப்பற்றி எரிந்தது. அப்பால் துப்பாக்கிச் சூடு நடத்தியிருக்கிறார்கள். அதைத் தவிர்த்திருக்க முடியாதா?

**கனம் திரு. எம். பக்தவத்சலம் :** கொட்டகைக்கு நெருப்பு வைப்பது சிறிய விஷயம் தான், கனம் அங்கத்தினரைப் பொறுத்த மட்டில். எந்த நிலையில் துப்பாக்கிப் பிரயோகம் செய்யப்பட்டது என்று தனியாகக் கேள்வி கேட்டால் விவரம் கொடுக்கலாம்.

**திரு. மு. பொ. வடிவேலு :** ஜோலார்பேட்டையில் எந்த வித அசம்பாவிதமும் ஏற்படாது இருக்கும்போது துப்பாக்கிப் பிரயோகம் நடைபெற்று ஒருவர் இறந்து விட்டார். அதற்குக் காரணம் என்ன?

**கனம் திரு. எம். பக்தவத்சலம் :** ஒரு வித அசம்பாவிதமும் நடைபெறவில்லை என்பது கனம் அங்கத்தினர் கருத்து. அது அல்ல நிலை.



1st April 1965]

**திரு. இரா. நெடுஞ்செழியன் :** பொள்ளாச்சி துப்பாக்கிப் பிரயோகத்தின் காரணமாக 10 பேர்கள் இறந்தார்கள் என்ற செய்தி இந்து போன்ற பத்திரிகைகளில் வந்தது. ஆறு பேர்கள் போஸ்ட் மார்ட்டம் செய்யப் பட்டதாகவும் தெரிகிறது. நான்கு பேர்கள் இறந்ததாகச் சொல்லுகிறார்கள். சுட்டு வீழ்த்தப்பட்டவர்களை மக்கள் எடுத்துச் சென்று விட்டார்கள் என்றும் சொல்லப்படுகிறது. இதிலே உண்மை நிலையை அறிய அரசாங்கம் முயற்சி செய்தார்களா?

**கனம் திரு. எம். பக்தவத்சலம் :** சம்பந்தப்பட்ட இலாகா நன்றாக ஆராய்ந்து என்ன விவரங்கள் கிடைத்ததோ அந்த விவரங்களைத்தான் கொடுத்திருக்கிறோம்.

**திரு. சா. கணேசன் :** இந்த மாதிரித் துப்பாக்கிப் பிரயோகங்கள் நடைபெற்ற ஸ்தலங்களிலெல்லாம் சம்பவத்தைப் பற்றி விசாரிக்க நான். இவற்றைப்பற்றி நடு நிலைமையோடு கூடிய கமிட்டியோ அல்லது நிர்வாக முறையிலோ விசாரித்து இந்தத் துப்பாக்கிப் பிரயோகங்கள் எல்லாம் சரியானவைதான் அல்ல சில தவறுகள், நடந்துள்ளன என்பன போன்ற விவரங்களை அரசாங்கம் பெற்றிருக்கிறதா? அப்படியானால், அவற்றின் விவரத்தைச் சபைக்குத் தெரிவிக்கலாமா?

**கனம் திரு. எம். பக்தவத்சலம் :** துப்பாக்கிப் பிரயோகம் நடைபெற்ற ஸ்தலங்களிலெல்லாம் சம்பவத்தைப்பற்றி விசாரிக்க விதிப்படி விசாரணை ஏற்பாடு செய்யப்பட்டது. அவை அநேகமாக முடிந்திருக்கிறது. ரிப்போர்ட் வந்திருக்கிறது. ஒன்றிரண்டு ரிப்போர்ட் வந்திருக்காது. தனியாகக் கேள்வி கேட்டால் ஒவ்வொன்றிலும் என்ன முடிவு என்று நான் தெரிவிக்கக்கூடும்.

**திரு. நா. ராஜாங்கம் :** சார், துப்பாக்கிச் சூட்டில் இராணுவத்தினரால் சுடப்பட்ட இடங்கள் எத்தனை? போலீசாரால் சுடப்பட்ட இடங்கள் எத்தனை?

**கனம் திரு. எம். பக்தவத்சலம் :** இராணுவத்தினர் சுட்டது பொள்ளாச்சி ஒரு இடத்தில் தான். வேறு எந்த இடத்திலும் சுடவில்லை.

**திரு. ப. உ. சண்முகம் :** சில இடங்களில் நீதி விசாரணையும், சில இடங்களில் இலாகா விசாரணையும் வைத்திருக்கிறார்களே, இந்த மாதிரி விசாரணை முறை மாறுபடக் காரணம் என்ன?

**கனம் திரு. எம். பக்தவத்சலம் :** எல்லா விசாரணைகளுமே நீதி விசாரணை தான். சில இடங்களில் ஆர்.டி.ஓ., சில இடங்களில் கலெக்டர், சில இடங்களில் ஜில்லா நீதிபதி விசாரணை செய்கிறார்கள். அவ்வளவு தான்.

**திரு. இரா. நெடுஞ்செழியன் :** துப்பாக்கிப் பிரயோகம் 36 இடங்களில் நடைபெற்றதாக முதல் அமைச்சர் அறிவித்தார்கள் எத்தனை ரவுண்டுகள் சுடப்பட்டது என்று அறியலாமா?

[1st April 1965]

கனம் திரு. எம். பக்தவத்சலம் : அதற்குத் தனிக் கேள்வி போட்டால் பதில் சொல்லலாம்.

திரு. கே. ஏ. மதியழகன் : பொள்ளாச்சியில் இராணுவத்தினர் சுடும்போது ஒரு செட்டியாருடைய இரண்டு வயதுக் குழந்தையைச் சுட்டு விட்டு, செட்டியாரையும் சுட்டுவிட்டார்கள். அதைப் பற்றி விவரங்கள் சர்க்காரிடத்தில் இருக்கிறதா?

கனம் திரு. எம். பக்தவத்சலம் : அதைப்பற்றி விவரங்கள் என்னிடத்தில் இல்லை. போலீசார் நிலைமையைச் சமாளிக்கப் பார்த்தார்கள். அவர்களால் முடியவில்லை. கோரச் சம்பவங்கள் நிகழ்ந்தன. அதற்கு மேல் இராணுவ உதவி நாடப்பட்டது. இராணுவத்தினர் சில மணி நேரம் பொறுமையோடு மக்களைக் கலைந்து போகும்படி கேட்டுக் கொண்டிருந்தார்கள். ஆனால் அதனாலும் நிலைமை சீராகவில்லை. இராணுவத்தினரையும் அவர்கள் பொருட்படுத்தவில்லை. அதன் பிறகு தான் அவர்கள் சுட்டார்கள்.

திரு. து. ப. அழகமுத்து : துர்பாக்கியால் சுடப்பட்டவர்கள் எவ்வளவு பேர் என்று சர்க்காருக்கு வந்துள்ள கணக்குப்படி 117 பேர். ஆனால் முதல் அமைச்சர் வேண்டுமென்றே 50 பேர் என்று குறைத்துக் கூறுகிறார் என்று கூறுகிறேன். அதற்கு என்ன பதில் சொல்லுகிறார்?

கனம் திரு. எம். பக்தவத்சலம் : கனம் அங்கத்தினர் எது வேண்டுமானாலும் சொல்லலாம். இங்கும் சொல்லலாம், வெளியிலே யும் சொல்லலாம்.

திரு. ரா. கிருஷ்ணசாமி நாயுடு : தலைவர் அவர்களே, இந்தச் சம்பவங்களெல்லாம் நடைபெற்றதற்குப் பின்னாலும், கல்லூரி களிலே கருப்பு பாட்ஜ் அணிந்து இந்தி எதிர்ப்புப் போராட்டங் களில் கலந்துகொள்ளாத மாணவர்களுக்கு ஆபத்தான சூழ்நிலை உருவாகியிருப்பதாகப் போலீசுக்குப் புகார் தாக்கல் செய்யப்பட்டிருப்பதாக நான் அறிகிறேன். எனது மகன் பிள்ளை—பேரனே— எனக்கு எழுதியிருக்கிறான். மதுரையில் தியாகராஜர் கல்லூரியில் என்ன நடைபெற்றுக் கொண்டிருக்கிறது என்று கவனித்து மாணவர்களுக்குப் பாதுகாப்புக் கொடுக்க அரசாங்கம் என்ன நடவடிக்கை எடுத்திருக்கிறது?

கனம் திரு. எம். பக்தவத்சலம் : மதுரையில் ஒரு கல்லூரியில் மாணவர்கள் துன்புறுத்தப்படுகிறார்கள் என்ற புகார், தகவல் எனக்கும் வந்திருக்கிறது. அதை விசாரிக்கச் சொல்லியிருக்கிறேன்.

திரு. கி. இரா. சம்பந்தம் : தலைவர் அவர்களே, இந்த நிகழ்ச்சிகளில் இறந்து போனவர்களுக்கு, மாணவர்களுக்கு, அதிகாரிகளுக்கு ஏதாவது உதவித் தொகை கொடுக்கப்பட்டதா? அப்படியானால் அதைப் பற்றிய விவரம் என்ன?

கனம் திரு. எம். பக்தவத்சலம் : அதற்குத் தனிக் கேள்வி வேண்டும்.